

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

बीकानेर

Rashtradoot

फोन:- 2200660 फैक्स : 0151-2527371

वर्ष: 46

संख्या: 272

प्रभात

बीकानेर, शुक्रवार 25 अप्रैल, 2025

डाक प.स.बीकानेर/045/2020-22

पृष्ठ 6

मूल्य 2.50 रु.

अमेरिका की यात्रा बीच में छोड़कर राहुल गांधी दिल्ली लौटे

वे शुक्रवार को अनंतनाग जायेंगे, जहाँ घायल व्यक्तियों का इलाज चल रहा है

-रेणु मित्तल-
-राष्ट्रदूत दिल्ली ब्यूरो-
नई दिल्ली, 24 अप्रेल। राहुल गांधी कल श्रीनगर और अनंतनाग का दौरा करेंगे, जहाँ वे अनंतनाग में घायल लोगों से मुलाकात करेंगे और आतंकवादियों द्वारा मारे गए लोगों के प्रति संवेदना और एकजुटता का संदेश देंगे।

ऐसा माना जा रहा है कि वे मुख्यमंत्री उमर अब्दुल्ला से भी मिल सकते हैं, जिनकी सरकार को कांग्रेस का समर्थन प्राप्त है, हालाँकि कांग्रेस सरकार में भागीदार नहीं है।

यह बात महत्वपूर्ण है कि पहलगाम हमले, जिसमें आतंकवादियों की गोली से 26 लोगों की जानें गईं, के बाद गृह मंत्री अमित शाह ने सुरक्षा समीक्षा बैठक के लिए उमर अब्दुल्ला को नहीं बुलाया। चूँकि जम्मू-कश्मीर अब भी एक केंद्र शासित प्रदेश है, सुरक्षा की जिम्मेदारी गृह मंत्रालय पर है। इसीलिए यह सवाल उठ रहा है कि सुरक्षा में चूक के लिए जिम्मेदार कौन है और पहलगाम जैसे संवेदनशील इलाके में उस समय पुलिस या सेना की मौजूदगी क्यों नहीं थी, जब आतंकवादियों ने निर्दोष नागरिकों को निशाना बनाया।

प्रधानमंत्री नरेंद्र मोदी अभी तक

■ राहुल मु.मंत्री उमर अब्दुल्ला से मिलेंगे। परंतु, गृह मंत्री अमित शाह ने सर्वदलीय बैठक में जिसमें पहलगाम में सुरक्षा व्यवस्था में हुई चूक पर भी चर्चा हुई, उमर अब्दुल्लाह को आमंत्रित नहीं किया है।

■ हालांकि, सर्वदलीय बैठक में अमित शाह ने यह स्वीकार किया कि पहलगाम में “इंटेलिजेंस” चूक हुई है तथा सरकार इस बात की तफतीश कर रही है कि पहलगाम में पुलिस व सेना तैनात क्यों नहीं थी।

■ प्र.मंत्री अभी तक कश्मीर नहीं जा सके हैं, हालांकि, वे बिहार में मधुबनी गये, जहाँ उन्होंने आम सभा में सार्वजनिक घोषणा की कि हर आतंकवादी, जिसने पहलगाम की घटना को अंजाम दिया है, को चिन्हित किया जायेगा, ट्रैक किया जायेगा और नेस्तनाबूद किया जायेगा।

■ कांग्रेस ने सी.डब्ल्यु.सी. की बैठक में इंटेलिजेंस व सुरक्षा व्यवस्था में हुई चूक को मुद्दा बनाया।

■ सी.डब्ल्यु.सी. इस बात को भी ध्यान में लायी कि शीघ्र ही अमरनाथ यात्रा शुरू होने वाली है तथा लाखों तीर्थ यात्री इसमें भाग लेंगे तथा उनकी सुरक्षा को सरकार देश की पहली प्राथमिकता माने।

■ महासचिव के.सी. वेणुगोपाल ने कहा, हम सुरक्षा व्यवस्था में चूक के लिए सरकार को कठघरे में खड़ा नहीं कर रहे, पर हम शहीद हुए पर्यटक के दाह संस्कार में गये थे, वहाँ सबकी ज़बान पर, एक ही सवाल था, “इतनी बड़ी चूक कैसे हो गई, सुरक्षा व्यवस्था में?”

कश्मीर नहीं गए हैं और न ही उन्होंने सर्वदलीय बैठक में भाग लिया, हालांकि, वे बिहार के मधुबनी में एक रैली को संबोधित करने गए और वहाँ गरजते हुए

कहा कि वे पाकिस्तान को ऐसा सबक सिखाएंगे जो वह कभी नहीं भूल पाएगा, और वो निर्दोष नागरिकों की हत्या में शामिल लोगों को बख्शेंगे नहीं।

सूत्रों के अनुसार, सर्वदलीय बैठक में अमित शाह ने स्वीकार किया कि खुफिया विफलता हुई है और सरकार (शेष अंतिम पृष्ठ पर)

कोटा में नीट के छात्र की संदिग्ध मौत

कोटा, 24 अप्रैल (निर्स)। शहर के कुन्हाड़ी थाना इलाके में नीट के छात्र की संदिग्ध परिस्थिति में मौत का मामला सामने आया है। 4 मई को उसका पेपर होने वाला था। छात्र मूल रूप से दिल्ली का रहने वाला है। फिलहाल शव को मोचरी में रखवाया गया है।

कुन्हाड़ी थाने के ड्यूटी ऑफिसर हैड कॉन्स्टेबल नरेन्द्र सिंह ने बताया कि पुलिस कंट्रोल रूम से गुरुवार सुबह 7

■ छात्र का शव एक खाली प्लॉट में मिला। वहीं उसका मोबाइल भी पड़ा मिला।

बजे के आसपास सूचना मिली थी कि बेंचमार्क सिटी के खाली प्लॉट में कोई बाँड़ी पड़ी हुई है। सूचना मिलने पर थाना पुलिस मौके पर पहुँची थी, साथ ही उच्च अधिकारियों को भी अवगत करा दिया गया था। पुलिस ने एफएसएल टीम को भी बुलाकर साक्ष्य एकत्रित करवाए थे।

युवक की उम्र करीब 22 साल के आसपास है। उसके शरीर पर कोई चोट के निशान भी नहीं दिखे। शव को, (शेष अंतिम पृष्ठ पर)

सरकार ने ओवैसी को सर्वदलीय बैठक में आमंत्रित नहीं किया

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 24 अप्रेल। पहलगाम में हुए जघन्य आतंकी हमले, जिसमें 26 लोग मारे गए थे, के संबंध में केन्द्र सरकार ने गुरुवार को एक सर्वदलीय बैठक बुलाई। इसमें उन्हीं दलों को बुलाया गया जिनके लोकसभा या राज्यसभा में कम से कम 5 सांसद हैं।

योग्यता मानदंड, जिसके कारण कई क्षेत्रीय एवं राष्ट्रीय राजनैतिक दल, जिनमें आवैसी की ऑल इंडिया मजलिस-ए-इत्तेहादुल मुसलमीन भी शामिल है, मीटिंग में शामिल नहीं हो

हाई कोर्ट ने महिला डॉक्टर के खिलाफ दंडात्मक कार्यवाही पर रोक लगाई

जयपुर, 24 अप्रैल। राजस्थान हाईकोर्ट ने मरीज के इलाज में लापरवाही से जुड़े मामले में जयपुरिया अस्पताल की वरिष्ठ चिकित्सक रेखा सिंह के खिलाफ दर्ज एफआईआर में दंडात्मक कार्रवाई करने पर रोक लगा दी है। इसके साथ ही अदालत ने मामले में राज्य सरकार से जवाब तलब करते हुए दो सप्ताह में तथ्यात्मक रिपोर्ट पेश करने को कहा है। जस्टिस प्रवीर भटनागर की एकलपीठ ने यह आदेश रेखा सिंह की अपराधिक याचिका पर सुनवाई करते हुए दिए।

याचिका में अधिवक्ता एके जैन और अधिवक्ता समर्थ जैन ने अदालत

■ राज्य सरकार से दो सप्ताह में तथ्यात्मक रिपोर्ट पेश करने के निर्देश दिये।

को बताया कि याचिकाकर्ता ने जयपुरिया अस्पताल में वरिष्ठ नेत्र चिकित्सक रहते हुए जनवरी, 2023 में शिकायतकर्ता की आंख का ऑपरेशन किया था। वहीं, इसके दो साल बाद फरवरी, 2025 में शिकायतकर्ता ने निचली अदालत में परिवाद पेश कर इलाज में लापरवाही का आरोप लगाया, जिस पर सुनवाई करते हुए अदालत ने मामले में पुलिस को एफआईआर दर्ज करने के आदेश दिए। याचिका में कहा गया कि संबंधित अदालत ने एफआईआर दर्ज करने का आदेश देने से पहले भारतीय नागरिक संहिता के प्रावधानों का पालन नहीं किया। कर्तव्यों (शेष अंतिम पृष्ठ पर)

-लक्ष्मण वेंकट कुची-
-राष्ट्रदूत दिल्ली ब्यूरो-
नई दिल्ली, 24 अप्रेल। नैशनल मीडिया ने कथित रूप से कश्मीर आतंकी हमले पर जो फ़ैक्ट रखे हैं, उसमें फोकस इस बात पर करने का प्रयास किया है कि आतंकियों ने सिर्फ हिंदुओं को मारा है, लेकिन मरने वाले कुछ नागरिकों के परिजनों ने बेंगलोर लौटने पर जो बताया, उससे साफ जाहिर है कि यह “इंटेलिजेंस फेलियर” व सुरक्षा में चूक है।

गुरुवार सुबह कर्नाटक के दो नागरिकों के शव कश्मीर से लाए गए। इनमें से एक भारत भूषण का शव बेंगलोर उसके घर भेजा गया तथा दूसरे मृतक मंजूनाथ के अवशेष शिवमोगा में उसके घर भेजे गए।

दोनों जगहों पर नेता पहुँचे और उन्होंने अवसर का राजनैतिक लाभ उठाने की भरपूर कोशिश की। शिवमोगा में अखिल भारतीय विद्यार्थी परिषद के कार्यकर्ता मंजूनाथ की शव यात्रा में शामिल हुए, उन्होंने पाकिस्तान के नारे लगाए। लेकिन मंजूनाथ और भारत भूषण के रिश्तेदारों ने घटना स्थल पर सुरक्षा बलों की गैर मौजूदगी पर सवाल उठाया और हादसे के लिए उन्हें ही जिम्मेदार ठहराया।

बेंगलूरू के भारत भूषण (41 वर्ष) के पिता चित्रवीरप्पा ने कहा कि “हम कूटनीतिक एक्शन का स्वागत करते हैं,

■ शिवामोगा के निवासी मंजूनाथ राव की पत्नी ने भी अपने पति की पहलगाम में हुई मृत्यु के बारे में कहा, “आतंकवादी मजे में घूम रहे हैं तथा भारतवासी भय से त्रस्त जीवन बिता रहे हैं।”

■ “पहलगाम में और सुरक्षाकर्मों नियुक्त होने चाहिये थे। मेरी मोदी जी से एक ही प्रार्थना है कि आतंकवादियों में इतना आतंक फैला दें कि किसी भारतीय पर हाथ डालने से पहले उसके पसीने छूट जाएं, जैसे मेरे छूट रहे हैं, अपने पति की शव यात्रा में।”

पर बड़ा सुरक्षा व्यवस्था और बेहतर होनी चाहिए थी। केन्द्र सरकार को कश्मीर में सुरक्षा व्यवस्था के लिए कदम उठाने चाहिए और सभी आतंकवादियों को खत्म कर देना चाहिए ताकि किसी का भी

‘द टैररिस्ट फ्रंट’

-श्रीनन्द झा-
-राष्ट्रदूत दिल्ली ब्यूरो-
नई दिल्ली, 24 अप्रैल। प्रधानमंत्री नरेन्द्र मोदी ने पहलगाम हत्याओं के लिये जिम्मेदार आतंकियों और उनके मास्टर माइन्ड्स को “चिन्हित करने, ढूँढ

■ नया आतंकवादी संगठन, जिसने पहलगाम आतंकवादी ट्रैजडी की जिम्मेवारी ली, पुराने आतंकवादी ग्रुप से भिन्न रणनीति प्रतिपादित करता है। पुराने आतंकवादी ग्रुप इस्लामिक पृष्ठभूमि पर फोकस करते थे, पर, टी.आर.एफ. कश्मीरियत पर जोर देता है। अतः “बाहरी” व्यक्तियों को कश्मीर में आकर बसने को बड़ा ज़ुर्म मानता है तथा ऐसे व्यक्तियों को सबसे पहले “टारगेट” बनाता है।

निकालने तथा सजा देने” का प्रण किया है, और इसमें “रैजिस्ट्रैस फ्रन्ट” नामक उस आतंकी संगठन पर फोकस किया गया है, जिसने इन हत्याओं की जिम्मेदारी का दावा किया है। (शेष अंतिम पृष्ठ पर)

900 करोड़ के जल जीवन मिशन घोटाले में पूर्व मंत्री महेश जोशी गिरफ्तार

करीब 6 घंटे की पूछताछ के बाद ईडी ने की गिरफ्तारी

-कार्यालय संवाददाता-
जयपुर, 24 अप्रेल। एन्फोर्समेंट डायरेक्टोरेट (ईडी) ने पूर्व मंत्री और कांग्रेस नेता महेश जोशी को गुरुवार को गिरफ्तार कर लिया। जल जीवन मिशन (जेजेएम) में हुए करीब 900 करोड़ के घोटाले में गुरुवार को दिनभर ईडी के अधिकारियों ने जोशी से पूछताछ की। कई नोटिसों के बाद, गुरुवार को दोपहर 1 बजे कांग्रेस नेता महेश जोशी अपने एक निजी सहायक के साथ ईडी मुख्यालय पहुँचे। ईडी के अधिकारियों ने उनसे घोटाले से जुड़े मामले में पूछताछ की। करीब 6 घंटे पूछताछ के बाद ईडी ने जोशी को गिरफ्तार कर लिया।

सूत्रों के मुताबिक, एसीबी की जांच और ईडी से मिले दस्तावेजों में बड़ा खुलासा हुआ कि पूर्व मंत्री महेश जोशी, उनके सहयोगी संजय बड़ाया और पीएचईडी के अधिकारियों को टेंडर राशि का 4 प्रतिशत तक एडवांस भुगतान हुआ था। यह राशि दोनों संदिग्ध

■ जोशी बोले, “मेरी पत्नी मरणासन्न स्थिति में है, मैंने कोई गड़बड़ी नहीं की, किसी से पैसा नहीं लिया।”

■ सूत्रों के अनुसार, एसीबी की जाँच और ईडी से मिले दस्तावेजों में खुलासा हुआ है कि महेश जोशी, उनके सहयोगी संजय बड़ाया व पीएचईडी अधिकारियों को टेंडर राशि का 4 प्रतिशत तक एडवांस भुगतान हुआ था।

फर्मों, मैसर्स श्री श्याम टचयूबवैल कंपनी और मैसर्स श्री गणपति टचयूबवैल कम्पनी के ठेकेदार पदमचंद जैन और महेश मित्तल ने दी थी। ईडी ने इस संबंध में एसीबी को दस्तावेज उपलब्ध कराए थे। ईडी ने अपनी जांच के आधार पर पूर्व मंत्री महेश जोशी को आरोपी बनाया था। इसी आधार पर एसीबी ने भी महेश जोशी के खिलाफ एफआईआर दर्ज की। इसके बाद ईडी, महेश जोशी को पिछले लंबे समय से पूछताछ के लिए बुला रही थी, लेकिन महेश जोशी व्यक्तिगत कारणों की वजह से नहीं जा

रहे थे। जानकारी के अनुसार, जोशी को कुछ दस्तावेज दिखाए गए, उन दस्तावेजों को लेकर उनसे जवाब मांगा गया।

जेजेएम घोटाला, केन्द्र सरकार की, हर घर नल पहुँचाने वाली जल जीवन मिशन योजना से जुड़ा है। साल 2021 में श्री श्याम टचयूबवैल कंपनी और मैसर्स श्री गणपति टचयूबवैल कंपनी के ठेकेदार पदमचंद जैन और महेश मित्तल ने फर्जी अनुभव प्रमाण पत्र दिखाकर जलदाय विभाग से करोड़ों रूपए के 4 टेंडर हासिल किए थे। श्री गणपति टचयूबवैल कंपनी ने

उन्होंने आगे कहा कि निर्दोषों की जानें गई हैं। आतंकियों ने लोगों को उनके बीबी-बच्चों के सामने मारा है, इससे सख्त कदम उठाए जाने चाहिए, ताकि वे भारत पर हमला करने की सोच से भी डरें। उनका भी वैसे ही पसीना छूटे, जैसे मेरे छूट रहे है, अपने पति की शव यात्रा में

कर्नाटक के मुख्यमंत्री एस. सिद्धारमैया ने आतंकी हमले के लिए मंजूनाथ (47 वर्ष) की पत्नी पल्लवी ने कहा, आतंकवादी खुले घूम रहे हैं और हम भारतीय वहाँ डर में रहते हैं। जब उन्होंने मेरे पति व अन्य लोगों को मार दिया था तो वहाँ एक घंटे तक कोई मदद नहीं पहुँची, मुझे लगता है कि पर्यटन स्थल (बैसारन) में सुरक्षाकर्म तैनात होते तो यह हादसा टाला जा सकता था। मेरी मोदी जी से एक ही अपील है कि आतंकवादियों के खिलाफ इतने सख्त कदम उठाए जाने चाहिए, ताकि वे भारत पर हमला करने की सोच से भी डरें। उनका भी वैसे ही पसीना छूटे, जैसे मेरे छूट रहे है, अपने पति की शव यात्रा में

राज्यपाल थावर चंद गहलोत बेंगलोर में भूषण के घर गए। उन्होंने कहा कि “देश की वर्तमान सरकार ने सीसीएस (शेष अंतिम पृष्ठ पर)

युद्ध के नगाड़ों की आवाज़ और नज़दीक आती जा रही है

पाकिस्तान ने “इण्डस वॉटर ट्रीटी” को निलम्बित करने (सस्पेंड करने) को “एक्ट ऑफ वॉर” (युद्ध प्रारम्भ कराने वाला कृत्य) बताया

-अंजन रॉय-
-राष्ट्रदूत दिल्ली ब्यूरो-
नई दिल्ली, 24 अप्रेल। पहलगाम में हुए हमले में निर्दोष पर्यटकों की हत्या के बाद, भारत और पाकिस्तान एक बार फिर टकराव की ओर बढ़ रहे हैं। जुबानी जंग तेज हो गई है और दूर से सुनाई दे रहे युद्ध के नगाड़े करीब आते प्रतीत हो रहे हैं।

भारत द्वारा सिंधु जल संधि को स्थगित करने के कदम को पाकिस्तान ने युद्ध की कार्रवाई करार दिया है। पाकिस्तान अपनी कृषि भूमि की सिंचाई, पीने के पानी और आर्थिक गतिविधियों के लिए सिंधु नदी के जल पर पूरी तरह निर्भर है।

भारत में प्रधानमंत्री नरेन्द्र मोदी ने इस अपराध के दोषियों को, चाहे वे कहीं भी छिपे हों, पकड़ने का संकल्प लिया है। उन्होंने ऐलान किया है कि भारत पहलगाम हत्याकांड के आतंकियों को पकड़ने के लिए दुनिया के किसी भी कोने तक जाएगा।

जवाब में पाकिस्तान ने चेतावनी दी है कि यदि उसकी संप्रभुता को खतरा हुआ या उसके क्षेत्र में घुसपैठ हुई तो वह प्रतिशोधात्मक कार्रवाई करेगा। अभी से, पाकिस्तान ने यह स्पष्ट कर दिया है कि

■ साथ ही पाकिस्तान ने “शिमला पैक्ट” को अमान्य घोषित किया। इसका अर्थ है, “लाईन ऑफ कंट्रोल” की सार्वभौमिक पवित्रता नहीं रही तथा भविष्य में “लाइन ऑफ कंट्रोल” की परिभाषा बदलती रहेगी सुविधा व मौके के अनुसार।

■ प्र.मंत्री मोदी के उद्घोष, कि भारत, पृथ्वी के अंतिम छोर तक जाकर भी आतंकवादी को ढूंढ़ निकालेगा और खत्म करेगा, के प्रत्युत्तर में पाकिस्तान ने कहा, अगर उनकी सीमा को लांघा गया और सार्वभौमिकता को चुनौती दी गई तो वह भी “जवाबी” कार्यवाही करेगा।

■ पर, अभी तक पाकिस्तान के पहलगाम “एडवेन्चर” को विश्व के किसी भी कोने से समर्थन नहीं मिल रहा है।

■ यहाँ तक कि अमेरिका भी अपने पुराने साथी, पाकिस्तान के खिलाफ दिख रहा है, आतंकवादी हमले की परिस्थिति में।

■ अतः किसी भी तीसरी ताकत के हस्तक्षेप के अभाव में भारत-पाकिस्तान, आमने-सामने युद्ध की मुद्रा में खड़े हैं और बीच बचाव करने वाला कोई नहीं है।

वह किसी भी तरह से नरम नहीं पड़ रहा है। उसने शिमला समझौते को अमान्य घोषित करने और भारत के लिए अपने हवाई क्षेत्र से सभी उड़ानों पर रोक लगाने

जैसे शत्रुतापूर्ण कदमों की घोषणा की है। शिमला समझौते को दरकिनार करने का अर्थ होगा कि नियंत्रण रेखा की (शेष अंतिम पृष्ठ पर)

अमित शाह व जयशंकर ने राष्ट्रपति से मुलाकात की

फर्जी कार्य प्रमाण पत्रों से पीएचईडी की 68 निविदाओं में भाग लिया था। उनमें से 31 टेंडर में एल-1 के रूप में 859.2 करोड़ के टेंडर हासिल किए थे। वहीं, श्री श्याम टचयूबवैल कंपनी ने 169 निविदाओं में भाग लिया और 73 निविदाओं में एल-1 के रूप में भाग लेकर 120.25 करोड़ के टेंडर हासिल किए थे।

ईडी द्वारा गिरफ्तार किए जाने के बाद, महेश जोशी ने कहा कि “मेरी पत्नी मरणासन्न स्थिति में हैं। मैंने रिववेस्ट की कि मेरे खिलाफ केस बनाया गया है। मैंने कोई गड़बड़ी नहीं की। मैंने किसी से पैसा नहीं लिया।

जोशी ने कहा कि जिन लोगों के खिलाफ मैंने कार्रवाई की है, उनके बयान लेकर मेरे खिलाफ एक्शन लिया गया है। मुझे देश की कानून व्यवस्था पर पूरा भरोसा है और मैं उम्मीद करता हूँ कि मुझे न्याय मिलेगा।

गिरफ्तारी के बाद, देश रामा ईडी ने (शेष अंतिम पृष्ठ पर)

अमित शाह व जयशंकर ने राष्ट्रपति से मुलाकात की

नयी दिल्ली, 24 अप्रैल। जम्मू कश्मीर के पहलगाम में आतंकवादी हमले पर बुलायी गयी सर्वदलीय बैठक से पहले केन्द्रीय गृह मंत्री अमित शाह और विदेश मंत्री डॉ. एस जयशंकर ने गुरुवार को यहाँ राष्ट्रपति द्रौपदी मुर्मू से मुलाकात की।

राष्ट्रपति भवन के अनुसार, दोनों केन्द्रीय मंत्री राष्ट्रपति से मिलने आये और

■ दोनों ने सर्वदलीय बैठक से पहले राष्ट्रपति द्रौपदी मुर्मू से मुलाकात की और उन्हें पहलगाम हमले की जानकारी दी।

उनके साथ बातचीत की। राष्ट्रपति भवन ने सोशल मीडिया प्लेटफार्म एक्स पर मुलाकात की फोटो जारी करते हुए इसकी जानकारी दी।पहलगाम हमले के मुद्दे पर सरकार द्वारा बुलायी गयी सर्वदलीय बैठक से पहले हुई इस बैठक को महत्वपूर्ण माना जा रहा है। सूत्रों के अनुसार शाह ने राष्ट्रपति को अपनी जम्मू (शेष अंतिम पृष्ठ पर)

CMYK

● ● ● ●

⊕

● ● ● ●

⊕

● ● ● ●

⊕

● ● ● ●

CMYK

पहलगाम आतंकी हमले के विरोध में जयपुर में जगह-जगह कैंडल मार्च



जम्मू-कश्मीर के पहलगाम में हुए आतंकी हमले में मारे गए 26 निर्दोष लोगों को श्रद्धांजलि देने के लिए लोगों ने स्टैच्यू सर्कल पर शोक सभा और कैंडल मार्च का आयोजन किया।



श्री भवानी निकेतन सैनिक स्कूल के विद्यार्थियों, छात्र/छात्राओं तथा कार्यकारिणी के पदाधिकारियों एवं सदस्यों ने सवाईमानसिंह गेट सीकर रोड, जयपुर पर भावपूर्ण नम आँखों से श्रद्धांजलि दी।

श्री भवानी निकेतन सैनिक स्कूल के विद्यार्थियों ने कैण्डल मार्च किया

जयपुर। कश्मीर के पहलगाम में हुए कायरतापूर्ण आतंकी हमले में अपनों से बिछुड़े निर्दोष पर्यटकों को श्री भवानी निकेतन सैनिक स्कूल के विद्यार्थियों, छात्र/छात्राओं तथा कार्यकारिणी के पदाधिकारियों एवं सदस्यों ने सवाईमानसिंह गेट सीकर रोड, जयपुर पर भावपूर्ण नम आँखों से श्रद्धांजलि दी। इस अवसर पर डेस में उपस्थित सैनिक स्कूल के नन्ने-मुन्ने विद्यार्थियों ने शहादत को प्राप्त हुए पर्यटकों को नम आँखों से सैल्यूट किया। उपस्थित छात्र/छात्राओं की चेहरे पर थे आतंकवाद के खिलाफ गुस्से व आक्रोश के भाव। आतंकवाद मुर्दाबाद व पाकिस्तान होश में आओ के लगे नारे। इस अवसर पर पूर्व सांसद एवं वरिष्ठ जन आयोग के पूर्व अध्यक्ष गोपाल सिंह शेखावत, श्री भवानी निकेतन शिक्षा समिति के अध्यक्ष नगेन्द्र सिंह बगड़, उपाध्यक्ष महेन्द्र सिंह जैसलाण, सचिव सुदर्शन सिंह सूरपुर,

बेहतर काम करने वाले अन्य राज्यों के कार्यों का भी अध्ययन हो : दिया कुमारी



उपमुख्यमंत्री दिया कुमारी ने अध्यक्षता में आरएसआरडीसी की 128 वीं बोर्ड बैठक ली।

जयपुर। उपमुख्यमंत्री दिया कुमारी की अध्यक्षता में राजस्थान स्टेट रोड डवलपमेंट कॉर्पोरेशन की 128 वीं बोर्ड बैठक हुई। आरएसआरडीसी सभाभवन में गुरुवार को हुई इस बैठक में वित्तीय स्थिति की समीक्षा करते हुये उपमुख्यमंत्री ने निर्देश दिये हैं कि अन्य राज्यों जैसे महाराष्ट्र व मध्यप्रदेश के रोड कॉर्पोरेशन के मॉडल की स्टडी करें ताकि आरएसआरडीसी को वित्तीय रूप से मजबूत किया जा सके। उन्होंने कहा कि अन्य राज्यों के कॉर्पोरेशन जो बेहतरीन काम कर रहे हैं उनकी बेस्ट प्रैक्टिसेज को भी प्रदेश में लागू किया जाये।

उपमुख्यमंत्री ने आरएसआरडीसी के कार्यों में गुणवत्ता का विशेष ध्यान रखने की बात कहते हुये क्वालिटी कन्ट्रोल विंग को सुदृढ़ करने के निर्देश दिये हैं। उन्होंने कहा कि संचालित परियोजनाएँ निश्चित समय अवधि में पूरी हों और आरएसआरडीसी के पास जो राष्ट्रीय राजमार्ग हैं उन्हें एनएच को सौंपने की कार्यवाही को त्वरित गति से करें, ताकि केन्द्र सरकार से राशि प्राप्त कर इन राष्ट्रीय राजमार्गों को सुदृढ़ किया जा सके। बैठक में अधिकारियों ने उपमुख्यमंत्री को बताया कि आरएसआरडीसी का वर्ष 2025-26 का टर्नओवर लगभग 6500 से 7 हजार करोड़ अनुमानित है जो कि गत वर्ष से लगभग दुगुना है।

इस दौरान विभाग के अतिरिक्त मुख्य सचिव प्रवीण गुप्ता, शासन सचिव डीआर मेघवाल सहित सार्वजनिक निर्माण विभाग एवं आरएसआरडीसी के अन्य अधिकारी उपस्थित रहे।

राजस्थान विश्वविद्यालय में राष्ट्रीय संगोष्ठी कल

जयपुर। शिक्षा विभाग, राजस्थान विश्वविद्यालय, जयपुर एवं विद्या भारती उच्च शिक्षा संस्थान, राजस्थान के संयुक्त तत्वावधान में 26 अप्रैल को एक राष्ट्रीय संगोष्ठी का आयोजन किया जा रहा है। यह संगोष्ठी राष्ट्रीय शिक्षा नीति 2020 एवं पर्यावरण संरक्षण जैसे महत्वपूर्ण विषयों पर केंद्रित होगी।

इस संगोष्ठी का उद्देश्य नई शिक्षा नीति के क्रियान्वयन को समझना, उच्च शिक्षा में नवाचार को बढ़ावा देना तथा युवाओं में पर्यावरणीय चेतना को विकसित करना है। संगोष्ठी में देशभर के शिक्षा विशेषज्ञ, नीति निर्माता, पर्यावरणविद एवं विश्वविद्यालयों के कार्यक्रम का आयोजन शिक्षा विभाग, राजस्थान विश्वविद्यालय, जयपुर में किया जाएगा। यह अवसर शिक्षाविदों, शोधार्थियों और छात्रों को विचार-विमर्श के एक सझा मंच पर लाने का कार्य करेगा, जिससे शिक्षा एवं पर्यावरण के क्षेत्र में प्रभावी पहल की जा सकेगी।

मृतक ससुर की आश्रित नहीं है नौकरी पेशा पुत्रवधु : हाईकोर्ट

जयपुर।हाईकोर्ट ने अपने एक फैसले में कहा है कि नौकरी पेशा पुत्रवधू को मृतक ससुर का आश्रित नहीं माने सकता। पुत्रवधु को उसस्थिति में ही मृतक ससुर की जगह पर अनुप्राप्त नियुक्ति का हकदार मान सकते हैं, जब उसके ऊपर ही पूरे परिवार की देखभाल की जिम्मेदारी हो और अन्य कोई आश्रित परिवार की मदद के लिए नहीं हो। वहीं अदालत ने मृतक के बेटे की अनुप्राप्त नियुक्ति को निरस्त करने वाले 20 दिसंबर 2024 के आदेश को रद्द करते हुए याचिकाकर्ता को सेवा में लगातार माना है। जस्टिस सुदेश बंसल ने यह आदेश रवि रावत की याचिका को स्वीकार करते हुए दिया। मामले से जुड़े अधिकृत सदीप कर्सेना ने बताया कि याचिकाकर्ता के पिता पीएचआई विभाग में कार्यरत थे। सरकारी सेवा में रहते हुए उसके पिता आनंद सिंह रावत की मृत्यु हो गई और उनकी जगह पर याचिकाकर्ता को 22 मार्च 2023 को विभाग में जूनियर असिस्टेंट के पद पर नियुक्ति का आदेश जारी किया। वहीं याचिकाकर्ता की पत्नी की शिकायत पर विभाग ने 20 दिसंबर, 2024 को आदेश जारी कर उसकी अनुप्राप्तनियुक्ति को रद्द कर दिया।

अविरण अश्रुधारा के बीच पहलगाम में मारे गए नीरज का अंतिम संस्कार

जयपुर। जम्मू-कश्मीर के पहलगाम में आतंकी हमले के शिकार नीरज उधवानी (33) का गुरुवार को अंतिम संस्कार किया गया। बड़े भाई किशोर उधवानी ने मुखांजलि दी। झालाना स्थित मोक्षधाम में पत्नी आयुषी नीरज की पार्थिव देह के पास हाथ जोड़कर बिलखती रही। परिवार वालों के बार-बार संभालने के बावजूद उसकी आँखों के आंसू रुकने का नाम नहीं ले रहे थे। इससे पहले घर के बाहर नीरज के अंतिम दर्शन के बाद उनकी पत्नी आयुषी मुड़-मुड़कर देखती रही। वह शव के पास से हटने को तैयार नहीं थी। बमुश्किल परिवार वाले आयुषी को नीरज के शव से दूर ले गए। 22 अप्रैल को आतंकी हमले में जयपुर की नीरज उधवानी (33) भी मारे गए थे। आतंकीयों ने पत्नी आयुषी के सामने ही नीरज को गोली मारी थी। बुधवार की रात 8:15 बजे इंडिगो फ्लाइट से उनका शव जयपुर लाया गया था।

शाहपुरा हाउस में दी श्रद्धांजलि

जयपुर। जम्मू-कश्मीर के पहलगाम में हाल ही में हुए क्रूर आतंकी हमले ने समस्त देशवासियों को गहरे शोक में डुबो दिया है। इस अमानवीय कृत्य में अपने प्राणों की आहुति देने वाले शहीदों को श्रद्धांजलि अर्पित करने के लिए शाहपुरा हाउस, जयपुर में एक विशेष श्रद्धांजलि सभा का आयोजन किया गया। इस सभा का आयोजन फिक्की राजस्थान के सह-अध्यक्ष महाराज सुरेन्द्र सिंह शाहपुरा और शाहपुरा होटल समूह की निदेशक रानी रत्ना कुमारी शाहपुरा के नेतृत्व में किया गया। इस अवसर पर शाहपुरा हाउस में हाल ही में हुए क्रूर आतंकी हमले ने समस्त देशवासियों को गहरे शोक में डुबो दिया है। इस अमानवीय कृत्य में अपने प्राणों की आहुति देने वाले शहीदों को श्रद्धांजलि अर्पित करने के लिए शाहपुरा हाउस, जयपुर में एक विशेष श्रद्धांजलि सभा का आयोजन किया गया। इस सभा का आयोजन फिक्की राजस्थान के सह-अध्यक्ष महाराज सुरेन्द्र सिंह शाहपुरा और शाहपुरा होटल समूह की निदेशक रानी रत्ना कुमारी शाहपुरा के नेतृत्व में किया गया।

अंतिम व्यक्ति तक पहुंचे जनकल्याणकारी योजनाओं का लाभ : भजनलाल शर्मा

जयपुर। मुख्यमंत्री भजनलाल शर्मा ने कहा कि बजट 2025-26 में राजस्थान को आत्मनिर्भर, समृद्ध और विकासोन्मुखी बनाने का रोडमैप तैयार किया गया है। बजट में राज्य की सभी 200 विधानसभाओं के विकास के लिए विभिन्न प्रावधान किए गए हैं। उन्होंने कहा कि अधिकारी पूर्ण जिम्मेदारी से काम करते हुए तय समय में बजटीय घोषणाओं की क्रियान्विति सुनिश्चित करें, जिससे आगामी अग्रणी राजस्थान की संकल्पना को गति मिल सके। शर्मा गुरुवार को मुख्यमंत्री निवास पर वर्ष 2025-26 की बजट घोषणाओं के क्रियान्वयन के संबंध में आयोजित समीक्षा बैठक को संबोधित कर रहे थे। बैठक में मुख्यमंत्री ने विभिन्न घोषणाओं की विस्तृत समीक्षा करते हुए अधिकारियों को आवश्यक दिशा-निर्देश प्रदान किए। उन्होंने कहा कि हमारी सरकार बजटीय घोषणाओं की प्रगति का नियमित फॉलोअप सुनिश्चित कर रही है, जिससे जमीनी स्तर पर इन योजनाओं का लाभ आखिरी व्यक्ति तक पहुंचे।

मुख्यमंत्री ने कहा कि राज्य सरकार द्वारा पहली बार प्रस्तुत ग्रीन बजट से पर्यावरण संरक्षण को बढ़ावा मिलेगा। प्रदेश को हरित राजस्थान बनाए रखने के लिए सार्वजनिक व निजी क्षेत्र के विषय विशेषज्ञों के माध्यम से ग्रीन ऑडिट करवाया जाएगा। उन्होंने कहा कि

- मुख्यमंत्री ने की बजट 2025-26 की समीक्षा बैठक
- 'खुशहाल और समृद्ध राजस्थान हमारा लक्ष्य, तय समय में पूरा करें बजटीय घोषणाएं'

'एक पेड़ मां के नाम' अभियान के तहत राज्य में करोड़ों की संख्या में पौधारोपण किया गया। उन्होंने वन विभाग के अधिकारियों को निर्देश दिए कि प्रदेश में पारिस्थितिकी संतुलन के लिए जन जागरूकता बढ़ाई जाए। उन्होंने कहा कि प्रदेश की महिलाओं के आर्थिक सशक्तिकरण के लिए राजीविका मिशन के तहत 20 लाख महिलाओं को लक्ष्यित दीदी योजना से लाभान्वित किया जाएगा। उन्होंने सहकारिता विभाग एवं राजीविका को आपसी समन्वय बनाते हुए काम करने के निर्देश दिए, जिससे सहकारी बैंक भी मजबूत होंगे तथा महिलाओं को भी आर्थिक संबल मिलेगा। शर्मा ने कहा कि आयुष्मान राजस्थान की संकल्पना को पूरा करने के लिए राज्य सरकार कृतसंकल्पित है। उन्होंने समस्त जिला चिकित्सालयों में डे-केयर सेंटर बनाने एवं डायबिटिक क्लिनिक स्थापित करने सहित

स्वास्थ्य विभाग की अन्य बजटीय घोषणाओं की प्रगति को जानकारी ली तथा इन्हें समयबद्ध पूरा करने के निर्देश दिए। उन्होंने कहा कि 5 हजार उचित मूल्य की दुकानों पर अन्र्पूर्णा भंडार खोलने के लिए तेज गति से काम करें। साथ ही, खाद्य एवं नागरिक आपूर्ति विभाग के अधिकारियों को निर्देश दिए कि राजीविका से सामन्जस्य स्थापित कर उनके उत्पादों की बिक्री तथा ब्रांडिंग को भी बढ़ावा दें।

मुख्यमंत्री ने कहा कि बजटीय घोषणाओं की स्पष्ट कार्ययोजना बनाई जाए जिससे तय समयसीमा में घोषणाएं धरातल पर उतर सकें। उन्होंने कहा कि विभाग अपनी बजटीय घोषणाओं की प्रगति रिपोर्ट तैयार कर मुख्यमंत्री कार्यालय में नियमित रूप से भेजें। मुख्यमंत्री ने जिन विभागों में अपेक्षित प्रगति नहीं हुई है उन्हें सख्त निर्देश देते हुए कहा कि कार्य में तेजी लाई जाए एवं नियमित मॉनिटरिंग की जाए।

बैठक के दौरान मुख्यमंत्री ने जल संसाधन, वित्त, वन, पर्यावरण, ग्रामीण विकास, राजस्व, स्वायत्त शासन, चिकित्सा एवं स्वास्थ्य, खान एवं पेट्रोलियम, खाद्य एवं नागरिक आपूर्ति, सहकारिता, कार्मिक, स्कूल शिक्षा, गोपालन, पंचायतीराज, श्रम एवं उद्यमिकी जैसे प्रमुख विभागों की बजटीय घोषणाओं की क्रियान्विति की समीक्षा की। इस दौरान विभिन्न विभागों के अधिकारी उपस्थित रहे।

कांग्रेस राजनैतिक रोटियां सेंकना बंद करें : बेढम

जयपुर। गृह राज्य मंत्री जवाहर सिंह बेढम ने कहा कि कांग्रेस प्रदेशाध्यक्ष गोविंद डोटासरा अपना मानसिक संतुलन खो चुके हैं। एक तरफ जहां देश पहलगाम आतंकी हमले से दुःखी है, वहीं दूसरी तरफ वो राजनैतिक रोटियां सेंक रहे हैं। उन्होंने कहा कि एनएसयूआई का कार्यकर्ता मुख्यमंत्री के फाफिले में आकर के व्यवधान पैदा करता है और उसकी कानून सम्मत गिरफ्तारी होती है। उसके विरोध में श्री डोटासरा डीजीपी ऑफिस पर धरने पर बैठ जाते हैं और सबसे शर्मनाक तो यह है कि इस प्रकरण के संबंध में डोटासरा ने जो अमर्यादित टिप्पणी की है, जिसको बहन-बेटियों के सामने सुन भी नहीं सकते।

जवाहर बेढम ने कहा कि कांग्रेस प्रदेशाध्यक्ष गोविंद सिंह डोटासरा के डीजीपी ऑफिस के बाहर और कांग्रेस मुख्यालय पर दिए गए बयान से कांग्रेस की नीयत और कांग्रेस के कल्चर की जनता आपके इस बयान पर थू-थू कर रही है और आप कह रहे हैं कि एनएसयूआई के कार्यकर्ता को पकड़ा। आप वो दिन भूल गए कि आपके मकान के सामने किसी ने नाथी का बाड़ा लिख दिया था, उन युवा मोर्चा के कार्यकर्ताओं को पुलिस ने प्रताड़ित किया। जिले एवं संभाग टूटना, ये आपकी ही गलत

- मुख्यमंत्री के सफल शेखावाटी दौर से बौखलाई कांग्रेस : झाबर सिंह खर्वा

नीतियों का नतीजा था। पिछली कांग्रेस सरकार ने अध्ययन ही नहीं किया। गोविन्द सिंह डोटासरा जी के बयान की निंदा करता हूँ और कांग्रेस के नेताओं को चेतावनी भी देना चाहता हूँ कि अपने नेताओं को प्रशिक्षण दीजिए, राजस्थान की जनता माननीय मुख्यमंत्री भजनलाल शर्मा के साथ खड़ी है।

खाद्य एवं नागरिक आपूर्ति मंत्री सुमित गोदारा ने कहा कि पहलगाम आतंकी हमले से पूरे देशभर में रोष व्याप्त है, लेकिन कांग्रेस प्रदेशाध्यक्ष गोविन्द सिंह डोटासरा राजनीति कर नौटंकी कर रहे हैं। उन्होंने डीजीपी मुख्यालय पर जो अपशब्द बोले हैं, वो कांग्रेस की पोषित रीति और नीति को उजागर करते हैं।

नगरीय विकास एवं स्वायत्त शासन मंत्री झाबर सिंह खर्वा ने डोटासरा के अप्रद बयान पर पलटवार करते हुए कहा कि पूरा राष्ट्र पहलगाम आतंकी हमले से गुस्से में है। ऐसे समय में कांग्रेस पार्टी के नेता बौखलाहट में अमर्यादित बयानबाजी कर रहे हैं। ये किसी भी रूप में उचित नहीं है। मुख्यमंत्री अभी सीकर, झुंझुनू और चूरू के तीन दिवसीय दौरे पर थे, वहां के नागरिकों ने मुख्यमंत्री का शानदार और जानदार स्वागत किया। मुख्यमंत्री जी भी वहां लोगों से आत्मीयता के साथ मिले।

एन.एस.यू.आई. कार्यकर्ताओं की गिरफ्तारी को लेकर कांग्रेस का धरना



एनएसयूआई के एक कार्यकर्ता की गिरफ्तारी को लेकर पुलिस महानिदेशक मुख्यालय पर धरने में प्रदेश कांग्रेस अध्यक्ष गोविंद सिंह डोटासरा, नेता प्रतिपक्ष टीकाराम जूली, और कई विधायक एवं कांग्रेस नेता शामिल रहे।

जयपुर। एक तरफ पूरा देश पहलगाम आतंकी हमले के शोक में डूबा हुआ है, दूसरी तरफ राजस्थान में राजनीतिक तापमान चरम पर है। एनएसयूआई के एक कार्यकर्ता की गिरफ्तारी को लेकर कांग्रेस के दिग्गज नेता और विधायक गुरुवार को पुलिस महानिदेशक मुख्यालय पर पुलिस महानिदेशक चैबर के बाहर धरने पर बैठ गए। धरने में प्रदेश कांग्रेस अध्यक्ष गोविंद सिंह डोटासरा, नेता प्रतिपक्ष टीकाराम जूली, और कई विधायक एवं कांग्रेस नेता शामिल रहे।

जानकारी के अनुसार इस धरने का मुख्य कारण सीकर में एनएसयूआई कार्यकर्ताओं की गिरफ्तारी को लेकर है।

तीन दिन पहले मुख्यमंत्री भजनलाल शर्मा के सीकर दौरे के दौरान एनएसयूआई जिला अध्यक्ष ओपी नागा ने सीकर संभाग की बहाली की मांग करते हुए काला झंडा दिखाया था। इस घटना के बाद पुलिस ने एनएसयूआई अध्यक्ष सहित कई कांग्रेस कार्यकर्ताओं को हिरासत में ले लिया।

कांग्रेस नेताओं का आरोप है कि पुलिस ने केवल एक प्रदर्शन के आधार पर एनएसयूआई से जुड़े कार्यकर्ताओं और उनके परिवर्जनों को भी परेशान करना शुरू कर दिया है। जो छात्र उस विरोध में शामिल भी नहीं थे, उन्हें भी बिना वजह गिरफ्तार किया गया है।

